
Цана абвестак: 


ОРГАН БЕЛАРУСКАГА СЯЛЯНСКАГА (« САЮЗУ. 


Будзьма дзейнымі! 


Калі прыраўнаваць цяперашні стан бела- 
рускае сьвядомасьці ў Заходняй Беларусі із 
станам гэтае сьвядомасьці ў 1920--91 годзе 
дык пабачым розьніцу вялізарнаю. Заходняя 
Беларусь вельмі зьмянілася, яе проста цяпе- 
рака цяжка пазнаць. 5 год назад усюды мо- 
жна была знайсьці сьвядомых беларусоў, але 
былі расцяруўшаныя адзінкі, на пару групы, 
затое ня было сьвядомае масы беларускае. 
Цяпер гэтая маса ёсьць, У цяжкіх муках яна 
парадзілася. Калі раней на'т не навіна была 
знайсьці вёску бяз жаднага сьвядомага бела- 
руса, дык цяпер такой вёскі з агнём у дзець 
не знайдзеш. У найцямнейшых і найзабітшых 
кутках ёсьць прынамея значная частка або 
напалову сьвядомых беларусоў. У мясцовась- 
цях, дзе з тых ці ійшых прычынаў поля дзе- 
ля нацыянальнага ўсьведамленьня было леп- 
шае--сьвядомыя ўсе, або блізу што ўсе. 

Наперадзе ў нацыянальным русе Йдзе 
моладзь, але й старшыя ное астаюцца: бела- 
руская сьвядомасьць ца мінае, але масава за- 
хоплюе і найстаршых старых. Як вера-ім- 
кненьне да лепшага сьветлага жыцьця, ім- 
кненьне да шчасьця і волі, беларускі рух да- 
ступны ўсім чыста. Я бачыў канаючых “0-ці 
годніх старых, каторым надта не хацелася 
ўміраціў на сьмяротным ложку, перад самым 
кананьнем яны прасілі Бога прадоўжыць іх- 
няе жыцьцё, яны казалі: , Хоць-бы крышку 
пажыць, каб пабачыць перад сьмерцей воль- 
ную Беларусь!” 

Сьведамыя Беларусы дзяйнейшыя (актыў- 
нейшыя), сьвятлейшыя, ляпей разьбіраюцца 
ў жыцьцю палітычным, грамадзкім і культур- 
ным. Яны баржджэй заводзяць новыя споса- 
бы гаспадаркі. Можам сьмела сказаць, што 
сьвядомыя Беларусы йдуць наперадзе ў жыць- 
цю. Наагул беларускі рух -- гэта сіла, што 
творыць новае жыцьцё. А несьвядомыя аста- 
юцца, ззадў ў жыцьцю, яны цёмныя й духоў- 
на мляўкія, часамі падумаеш; »жывуць гэтыя 
людзі, ці гніюць?“ 

Аде ня ў роўнай меры з пашырэньнем 
сьвядомасьці ў народнай гушчы беларускай, 
павялічаецца актыўнасьць (дзейнасьць) сьвя- 
домых Беларусоў. Ў некатарых мясцох гэтая 
актыўнасьць павялічылася значна, у больша- 
сьці мада, а бсьць мясцовасьці, дзе праца бе- 
ларуская сьвядомых Беларусоў роўна нолі. 
Паглядзеце, ці шмат прадуе на адраджэнскай 
ніве, прыкладам ў Вільні? Бяссумлеву лічба 
працуючых шмат меншая за лічбу непрапую- 
чых, А на сяле яшчэ гарэй. Тутака бязьдзей- 
насьць нашых сяброў і сябровак мае шмат 
раамавітых прычынаў. Адныя не працуюць 
дзеля таго, што, хоць ўсьведаміліся, але праца- 
ваць на ідэйнай ніве беларускай яшчэ не пры- 
звычаіліся, Бадай, што гэтых ёсьць найболей, 
Другія не працуюць, думаючы, што неяк 
абыйдзецца бяз працы іхняй; тыя, што ў (ой- 
ме, што выдаюць газэты і гэт. пад., даб'юцца 


лепшых правоў, д яны ўжо возьмуцца потым, 
Гэта трутні ў нашым руху, што хочуць мёду 
бяз працы. абша не працуюць ізь вялікай 
асьцярожнасьці перад паліцыей, ўраднікамі 
і іншымі палякамі ды нашымі вырадкамі. І хто 
яго пераліча, дзеля чаго шмат хто агіляецца 
ў ідэйнай працы дзеля адраджэньня свайго 
народу. Гледзячы на ўсіх гэтых ідэйных ля- 
нуцькаў, залянуецца й той, хто зь іншымі 
людзьмі працаваў-бы шчыра. А рэзультат ё 
той, што шмат ёсьцека людзёў, але працы 
мада. 

А тымчасам толькі праца, толькі рух 
творыць жыцьцё; стаячая вада гніе. І новае 
жыцьцё беларускае створыць толькі праца, 
пры гэтым праца не адзінак, але ўсяго народу. 

Дык да прады! Няхай ніхто ня гуляе. 
Працы поўна і яна размавітая, бяры якую 
любя. Працуйма дзеля ўсьведамленьня нашых 
яшчэ несьвядомых братоў. Пашырайма бола- 
рускія газэты і кпіжкі, асабліва сваю сялян- 
скую газэту ,Сяляпекую Ніву“; нягодна, калі 
хто адкладае паслаці грошы на беларускую 
газэту, а тымчасам пушчае іх на выпіўку. 
Даглядайма, каб за войта, у валасную раду 
(а значыцца ў паветавы еоймік) былі абраны 
толькі еьвядомыя РВеларусы. Гуляйма, бела- 
рускія ігрышчы й спэктаклі. Даюць, ці не да» 
юць роднаю школу, але дамагаймася яе; як 
будзем дамагаціся, дык із часам дадуць. Ар- 
ганізуймаея, закладайма гурткі Беларускага, 
бялянекага Саюзу і Беларускага Інетытуту 
Гаспадаркі й Культуры, Пішэма лісты ў бе- 
ларускія газэты аб удачах у нашым жыцьцю 
і аб крыўдах. Хто можа, няхай піша стацьці. 
Наўчоныя хай твораць беларускую навуку. 
Уся ніва гаспадарская (земляробеская, гаспа- 
дарка, промыел, гандаль) ляжыць дзірванам; 
колькі-ж тут працы! 

А хто раз возьмецца шчыра за праду, 
таму балей яе паказаваць ня трэба, ён сам 
заўсёды яе знайдзе, або праца сама да яго 
прыйдзе. 

Дык хто да чаго дуж, працуй, стаў (бу- 
дуй); а першая Й апошняя праца, праца, якой 
усе чыста маюць займацца, ёсьць усьведам- 
леньне несьвядомых братоў. 

Пры працы ўсіх, беларускі рух павялі- 
чыцца не ўдвая, не ўтрая, навет неў 10, але 
100 разоў. 

Дык хто жадае ўдачы беларускаму руху, 
а шчасьця свайму народу, хто жадае каб 
баржджэй шчэз зьдзек пад намі і няволя, ня- 


хай пе агіляецца, але якга возьмецца за 
праў. ў , 
Будзьма дзейнымі, актыўнымі, будзьма 
дужымі! Максім Прынскі. 
Ніколі ня зьніштажай «сваей 
роднай газэты. Прачытаўшы дай 
яе суседу. 


Дваякая ізагейцыя, 


Сучасная сацыолёгія, як навука, што яшчэ 
ня зусім злажылася, не змагла дагэтуль адка- 
заць на асноўныя пытаньні грамадзкага жыць- 
ця, а паіменна: што запраўды трэба лічыць 
за галоўны мотар ў развою грамадзкага жыць- 
ця? Шукаючы адказу на гэтае пытаньне наў- 
чоныя натварылі шмат усялякіх дактрынаў 
адна з аднэй спрэчных і, здаецца, яшчэ балей 
заблыталі гэтую справу. 

Некатарыя біолёгі разглядалі грамадзян- 
ства як свайго роду арганізм, падобны да ар- 
ганізму асобных жывёлінаў і цьвярдзілі, што 
жыцьцём грамадзкім кіруюць людзкія жарсьці 
(страсці). Іншыя ізноў даводзілі, што сьветам кі- 
руюць вялікія ідэі, ствароныя ўзгадаваньнем 
і асьветай (Конт); трэція даводзілі, што гісторыю 
людзтва творыць ня што іншае, як празаічныя 
эканаміцкія адносіны чалавека да чалавека 
(Маркс). Гэтая апошняя тэорыя сфармулава- 
ная навыразьней прыхільнікамі т, зв. гіста- 
рычнага матэр'ялізму, мае цяперака шмат аба- 
роннікаў, але канчалена пытаньня вышуспом- 
ненага не разьвязуе, 

Разглядаючы ў кароткіх словах асноўнае 
сацыяльнае пытаньне, у гэтых досьледах трэ- 
ба ўгледзіць адзін мамэнт прысутны ў кожнай 
з успомняных тэорыяў: усе паваротныя пун- 
кты гісторыі тварыліся пры чынным учасьці 
найздальнейшых адзінак, што здабылі той ці 
іншай дарогай нейкую асьвету і мелі сваю 
незалежную думку, Іншымі славамі--- жыцьцём 
народаў кіруе яе інтэлігентная кляса, якая на 
працягу гісторыі пад усялякімі формамі стана- 
вілася элемэнтам кіраўнічым, хоць залежным 
ад тых, яшчэ канчальна не раскрытых сацы- 
ёлёгіяй дзейнікаў. 

Кожны народ мае сваю інтэлігенцыю 
вельмі разнакалёрную па складу, лічбе, клясо- 
васьці і вышыні інтэлекту. Чым балей народ 
мае інтэлігенцыі, тым большая яго сіла, да- 
брабыт і слава. Народ бяз інтэлігенцыі, гэта 
армія бяз штабу, якую кожны можа павясьці, 
куды каму спадабаецца, або нават зьністожыць, 

Ці-ж дзеля гэтага ня варта заняцца пы- 
таньнем: кодькіі якую інтэлігенцыю маем, мы, 
беларусы? 

Адказаць на гэта ў рамках газэтнай стаць- 
ці- справа рызыкоўная, але таму, хто бліжэй 
прыглядаўся на наш адраджэнскі рух, гэтае 
пытаньне ня здаецца і вельмі цяжкім. 

Адносна лічбы нашай інтэлігенцыі тут 
можна згадзіцца з брашурай К. Срокоўскага, 
што мы маем інтэлігенцыі, ўсяго 2 працэйты, 
Трудна дзе найсьці меней, але пацешымся 
тым, што гэтыя 2 працэнты ўжо патрапілі 
разрушыць хоць часткава вялікі народ. 

Які-ж склад нашае інтэлігенцыі? 

Іншыя народы могуць сабе пазволіць на 
роскаш, мець інтэлігенцыю непрацоўную! 
У нас гэтага няма. (Маем затое прымусова 
непрацоўную г. зн. безработных вучыцялёў 
і іншых, якія напрасна выціраюць парогі поль- 

скіх установаў, каб дабіцца нейкай працы). 
Мы сваю інтэлігенцыю сьмела можам разьдзя- 
ліць на 2 важнейшыя катэгорыі. Першая з іх 
будзе інтэлігенцыя сялянская, другая мяшчан- 
ская. 

Першая -- гэта сыны вёскі беларускай, 
Спаткаць іх можна як у вёсцы, так і ў месь- 
це. Большая частка іх высокай эдукацыяй 
і эўрапейскім воблікам пераважна ня грэшыць. 
Пазнаць іх лёгка і па вопратцы, якая паказуе 
на вялікую сувязь яе нашэльніка з саламянай 
страхой. Але не адна толькі вопратка і вяс- 
ковыя манеры зьвязуюць іх з вёскай і наро- 
дам нашым. Зьвязаны яны моцна душой з 
сваімі бацькамі-мужыкамі, вёскай, мовай і цэ- 
лым народам. І ня гледзячы на іх часта прабле- 
матычную інтэлігентнасьць, трэба сьцвердзіць, 
што гэты людзі, запраўды невялічкія, зьяўля- 
юцца прадстаўнікамі і нашэльнікамі вялікай 
народнай як духовай, так і фізычнай сілы 
і жывучасьці. Паходжаньне, шчыры дэмакра- 
тызм, любоў да сваей зямлі, народу і мовы 
з боку гэтай інтэлігенцыі, дае нам поўную га- 
рантыю спадзявацца ад яе вялікіх дзялоў іах- 
вяраў на аўтар бацькаўшчыны, 

Як-жа выглядае нашая інтэлігенцыя мя- 
шчанская? 

Называем «мяшчанская», бо ў сваёй боль- 
шасьці жыла і жыве ў месьце і навучылася 
беларускае мовы найчасьцей ад інтэлігенцыі 
вясковай. Найхарактэрнейшай азнакай гэтай 
групы ёсьць, калі так можна сказаць, іх на- 
цыянальная часовасьць, або проста сэзон- 
ная беларускасьць. Людзі гэта, пе- 
раважна выкінутыя гістарычнымі падзеямі за 
борт сучаснага жыцьця, лічылі неабходным 
выкарыстаць беларускі рух для сваіх асабіс- 
тых мэтаў. А дзеля таго, што гэта былі адзін- 
кі часта з вышэйшай эдукацыяй і жыцьцёвай 
практыкай--пры нястачы сялянскай інтэліген- 
цыі яны борзда запоўнілі беларускія ўстано- 
вы, а не адзін зіх рабіў і робіць высілкі-навет 
на прадстаўніка нашага народу. а 

Навучыўшыся «в три мига» беларускай 
мовы, яны навет пачуліся поўнымі гаспадарамі 
на мейсцы працы і на сваіх супрацоўнікоў 
з вёскі пачалі глядзець вокам мяшчаніна на 
мужыка. Мала таго, яны стараюцца ўсюды 
правясьці «сваіх людзей» коштам ня маючых 
кваліфікацыяў інтэлігентаў сялянскіх. ў 

Даючы такое асьвятленьне нашай бела- 
рускай інтэлігенцыі ня можна не зацеміць 
(зазначыць), што сярод беларускага інтэлігент- 
нага мяшчанства ёсьць вельмі шчасьлівыя вы- 
няткі. І сярод іх спатыкаюцца вельмі шчы- 
рыя патрыдты і дзеячы, але, на жаль, гэта 
адзінкі лічаныя на пальцы. 

Ці так мае быць заўсёды? 

Тут навуковыя разважаньні не патрэб- 
ныя. к 

Адказ напрашаецца сам сабой: наколькі 
сялянская інтэлігенцыя мае перад сабой буду- 
чыню, натолькі «мяшчанская», калі не захо- 
піцца запраўды ідэяй свайго народу, засуджа- 
на пайсьці туды скуль узялося. Станецца гэта 
тады, калі прыйдзе новая зьмена інтэлігентаў 
з пад саламянай страхі, якая сьмялей павядзець 
наш народ па простай дарозе да ўжыцёўлень- 
ня вялікіх нацыянальных і запраўды дэмакра- 
тычных ідэалаў. Р. Ставіч. 


МЭМОРЫЯЛ. 


Беларускага Інстытуту Гаспадаркі і Нультуры 


ў справе гаспадарскіх патрэбаў беларускага 

сяла, які на днях падаецца Прэзэсу Ра- 

ды Міністраў. Міністру Скарбу, Міністру Зе- 

мляробства і Гаспадарсьцьвенае Маемасьці 
і Міністру Замельных Рэформаў. 


Дагэтулешні нягодны стан гаспадаркі бела- 
рускага сяла ў Польшчы вымагае ад Ураду ад- 
паведнае палітыкі, каторая павінна прыняці пад 
увагу наступныя пастуляты: 


А) Падаткі і платы. 


1. Цяперашняя сыстэма падаткавая і вышы- 
ня гаспадарсьцьвеных і самаўрадовых цяжараў 
ёсьць ў вялікім разыходжаньню з істнўючымі ў 
працягу вякоў на т. зв. Крэсах Усходніх праўны- 
мі звычаямі ў гэтай галіне ды з маемасным ста- 
нам беларускага сялянства. Перад вайною гаспа- 
дарсьцьвеныя і камунальныя падаткі бралі 1--2 


Н. ДВА 


“Ма 


разы ў год у пару найвыгаднейшаю земляробам, 
а цяперака маем зьявішча бязупынных позваў 
і платных загадаў, каторыя разам з наказамі аб 
кары за адклад могуць стварыць цэлы стог літэ- 
ратуры, да якое консэрватыўная псыхіка беларус- 
кага селяніна ня можа прызвычаіцца, і яны вы- 
клікаюць у яго няпрыемныя пачуцьці, ад'емна 
ўплываючыя на поступ у гаспадарцы і шкодныя 
Гаспадарству. 

З гледзішча інтарэсаў беларускага сяла (вёс- 
кі), радзім у галінах гаспадарсьцьвеных і самаўра- 
довых падаткаў гэткія зьмены: 

1. Вялічыня зямельных падаткаў (і маемас- 
нага) павінны апірацца, апроч прастору, на фак. 
тычнай продуктыўнасьці зямлі і платнае здоль- 
насьці сялянаў, пры гэтым вышыня падатку па- 
вінна блізіцца да перадваенных нормаў, а ў нека- 
торых прыпадках навет быць ніжшай. 

2. Да прызнаньня Урадам адпаведных па- 
зыкаў на адбудову зьніштожаных вайною гаспа- 
дарак, а дагэтуль неадбудаваных, звольніць гэ- 
тыя гаспадаркі ад зямельнага, маемаснага і інш. 
падаткаў. 

З. Завядзеньне далёкайдучых апшчаднасьцеў 
у самаўрадовых выдатках, каб радыкальна зьмен- 
шыці самаўрадовыя падаткі, накладаныя на сялян- 
ства і мяшчанства. 

4. Радыкальнае зьменшаньне (або скасавань- 
не) тарговага (плата ад сялянаў за ўступ ці ўезд 
на торг або кірмаш у мястэчка) устанаўлянага ма- 
гістратамі або валаснымі войтамі (Урады гэтыя да 
гэтуль ня выбіраюцца). 

5. Скасаваньне падаткаў ад свойскае жывё- 
лы (наўперад ад жывёлы рагатае), бо гэтыя па- 
даткі абмежуюць развой гадоўлі і перашкаджа- 
юць поступу культуры земляробскае. 

б. Збор падаткаў павінен быць 1--2 разы 
ў год у пару найвыгаднейшаю земляробам, пры 
гэтым платныя загады маюць прысылацца, за 92--3 
месяцы да часу плачэньня. 

7. Звальненьне ад падаткаў або прызнаньне 
вялікіх палёгкаў сялянам, што мелі стыхійныя бе- 
ды або нешчасьлівыя прыпадкі. 


В) Палітыка земляробская. 


П. Помалы ў прастранстве зямельны варстат, 
на якім беларускі селянін вядзе сваю гаспадарку, 
павінен даць найвялікшую продуктыўнасьць. Дзе- 
ля гэтага ўрадовыя органы мусяць стварыць най- 
выгаднейшыя варункі, зрабіці магчымым развой 
земляробства ў кірунку павялічэньня і паляп- 
шэньня гадоўлі жывёлы. 

Да пастулятаў у гэтай галіне належаць: 

8. Палітыка цэнаў на земляробскія прадук- 
ты, як расьлінныя так і жывёльныя павінна кіра- 
вацца да падымку стану земляробства, да павя- 
лічэньня куплявое сілы беларускага сялянства. 

9. Мытная палітыка ў межах прамысловых 
вырабаў, канечне патрэбных дробнаму земляроб- 
ству, павінна парваць із звыш меры вялікім про- 
тэкцыяпалізмам і зрабіць магчымай куплю сяля- 
нам танных земляробскіх прыладаў. 

10. Вёскі, што ня маюць свайго пасьбішча 
а ляжаць блізка гаспадарсьцьвеных лясоў, павінны 
карыстаціся з пасьбішча ў гэных лясох на варун- 
ках найвыгаднейшых сялянам, пры гэтым нормы 
платы ад штукі ня могуць перавышаць нормаў 
перадваенных, наадварот ў шмат скіх прыпадках 
павінны быць навет ніжшыя. 

11. Вёскі, каторыя ня маюць свайго пась- 
бішча (або маюць недаволі), а карысталіся перад 
вайною з пасьбішча ў лясох прыватных, павінны 
карыстаціся з гэтага пасьбішча і цяперака на ва- 
рунках не перавышаючых нормы перадваеннае, 
абавязуючай звычаем. Справа гэтая павінна быць 
азначана законамі, і мець на ўвеце абарону інтэ- 
рэсаў дробнага сялянства ад вызыску з боку не- 
каторых паноў, зацьвярджаючы максімальныя цэ- 
ны за карыстаньне з пасьбішча. 

12. Даваньне Земляробскім Банкам (Вапк 
Воіпу) і Банкам Краёвае Гаспадаркі (Вапк Созро- 
Чагзіжа Кгаўоўеро) даўгарочных (даўгатэрміновых) 
пазыкаў сялянам на куплю інвэнтара, зямельнаю 
мэліёрацыю, адбудову гаспадарак, і кароткароч- 
ных (6--9 месячных) на куплю штучных гнаёў. 
Пазыкі гэтыя могуць быць даваныя пасярэдніц- 
твам Беларускага Інстытуту Гаспадаркі і Куль- 
туры. 

13. Каб моладзь беларуская запраўды магла 
карыстаціся із земляробскіх школаў, што на бела- 
рускіх землях, вучэньне ў гэтых школах павінна 
быць у мове беларускай. 


С) Зямельная рэформа. 


Ш. Палітычныя і гаспадарскія зьмены, вы 
кліканыя эўропэйскай вайной не асталіся бяз 
уплыву на хвармаваньне гаспадарскіх і палітыч- 
ных адносінаў на беларускіх землях. Адным із 
праяваў гэтых уплываў ёсьць, што насяленьне бе- 
ларускае вёскі пазбаўлена магчымасьці заўсёднае 
эміграцыі ў месты, а дзеля гэтага балюча адчувае 
перагушчэньне сяла ў адносінах да належачых 
яму прастораў зямлі. Дзеля гэтага канечна трэба 
павялічваць земляробскія гаспадаркі або тварыць 
новыя гаспадаркі для мясцовага насяленьня. У су- 
вязі з гэтым неабходна: 

14. Правесьці зямельную рэформу, прызна- 
ючы зямлю мясцовым малазямельным і безьзя- 
мельным сялянам і даць ім магчымасьць фактыч- 
на загаспадарыцца. 


15. Каб зрабіць магчымы поступ у земля- 
робскай культуры, пры парцэляцыі двароў пры- 
знаваць 1--2 гэктары зямлі мясцовым Гуртком 
Беларускага Інстытуту Гаспадаркі і Культуры з 
з мэтаю наладжаньня тамака дазнавальных стан- 
цыеў дзедя разводу расьлінаў, карысных у зем- 
ляробетве. ў 

16. Пры камасацыі грунтаў павінны быць 
брадзены пад ўвагу патрэбы малаземельных гас- 
падарак, пры гэтым адпаведныя ўлады бязумоўна 
мусяць тарнавацца да волі констытуцыйнай боль- 
шасьці сялянства; так сама малазямельныя гаспа- 
даркі павінны дастаць адпаведнаю колькасьць 
зямлі, даючаю магчымасьць весьці самастойнаю 
гаспадарку. 

17. Пры ліквідацыі сэрвітутаў у жадным 
прыпадку ня можа стацца зьменшаньне сялянскіх 
правоў, сяляне павінны дастаць аднолькавай вар- 
тасьці часьць зямлі, адпавядаючаю правом і гас- 
падарскім патрэбам вёскі. 


Наступны Ме Сялянскай Нівы“ выйдзе ў се- 
раду 18-га жніўня. 


Э УСЯЕ БЕЛАРХСІ, 


Із Заходняе Беларусі. 


Палітычны замах на беларускага дзеяча ў Горадне. 


Наказуюць, што ў ночы з 31 ліпня на 1-га 
жніўня каля І-ай гадзіны на вуліцы Наполеона ў 
Горадне таемным спосабам быў ранены Міхал Гу- 
рын, ведамы соцыялістычны дзеяч беларускі. За- 
мах зроблены ля дому, у якім жыве Гурын. Зла- 
чынец стрэліў у яго З разоў, 2 кулі лучылі ў Гу- 
рына, адна ў лапатку, другая ў нагу. Ранены ас- 
тачаю сілы дацягнуўся да готэлю Гандлёвага, дзе 
праездам пераз Горадзея задзержыўся беларускі 
пасол Рагуля, з каторым Гурын, безпасярэдня пе- 
рад замахам на яго, даўжэйшы час гутарыў і ад 
якога толькі што варочаўся. 

Гурына па дохтарскім аглядзе ў цяжкім ста- 
не перавезьлі ў шпіталь, У чацьвер стан ягонага 
здароўя быў небясьпечны. Наагул думаюць, на 
аснове пагалосак, што злачынны замах зроблены 
на грунде палітычным. (,510901). 


Ліеветы. 


З падарожна. 
(Карэліцкая воласьць). 


Я жыву на вёсцы. У канцы мая сёл. году 
мне трэба было пабываць ў Наваградку, але як ў 
той час была вялікая гарачыня, то я пашкадаваў 
мучыць скаціну і пастанавіў ісьці пехатой. 

Перакінуў цераз плечы кій, павесіў на яго 
торбу-з хлебам і гайда ў дарогу. Я, прызнацца, 
вельмі люблю падарожжа. Ідзеш, і бачыш сабе, як 
людзі будуюцца посьле вайны, бачыш, што дзе пе- 
рамянідася і ўсякія гэтак навіны пазнаеш, Вось і 
гэты раз іду гасьцінцам; аж гэтак незаметна прай- 
шоў ня мала, аж да мяст. Карэлічы. Калі тут я 
паглядзеў на сенажаці, то аж задзівіўся. Сярод 
вялізарных лугоў шырокаю срэбнаю Йстужкай, 
ад хвальв. Людвіково, аж да вёскі Леска, блішчэ- 
ла вада, Я астанавіўся зьдзіўлены, Скуль узялося 
гэтулькі вады, сваімі разьмерамі напамінаючы вя- 
лікую рэчку? Отаю і разгадую загадку, аж бачу 
чэша па дарозе сівенькі, але добры дзедка, і, пад- 
ходзячы да мяне пытаецца: Чаго, чалавеча, пры- 
глядаесься?“ -- Дык, скуль-жа, дзеду, пытаюся, 
-- гэтая вада цяпер? Тут-жа яе ніколі ня было“. 
Дзед, дагадаўшыся, што я ня тутэйшы, адказаў: 
»Э, браце, ты, бачу, ня знаеш важных рэчаў, дык 
я раскажу. Гэта на нашай мужыцкай мове назы- 
ваецца не вада а бяда; на панскай-жа мове назы- 
ваецца ,рыбна ставы“. " 

Я акінуў вамі гэтую бяду“, а дзед расказаў 
іх гісторыю і тую шкоду, якую людзі ад яе цер- 
пяць. с 

»Гэтыя ставы--начаў дзед--началі 
ца 1923 г. Карэліцкім дваром і вельмі сьпешна, 
бо ня было дазволу адміністрацыі, а трэба было 
гр. Путвамэру ратаваць зямлю ад парцэляцыі. 
Прайшло тры гады. За гэтыя часы ня ўсе ставы 
пабудаваны, але і тых, што ёсьць досыць, каб 
скора ўсіх сялян нашай воласьці давесьці да га- 
літы. Вазёры заліваюць мужыцкія сенажаці, па- 
шу, бо ўся вада з вазёр мае выхад толькі на ся- 
лянскія землі і мужыцкія коні і каровы гразнуць, 
заліваюцца, авечкі вёсак Заполя, Лёска і Краснай 
ў 1925 г. ад мокрай пашы падохлі. Травы на ся- 
лянскіх сенажацях ніякай магчымасьці няма ка- 
сіць, альбо касі голы, бо вады па пояс. Сяляне 
Запольскай грамады ўсе абсацы пабілі ў Нава- 
радку, шукаючы ратунку ад шкодаў. Але началь- 
ства вяло сябе так, яб-бы гэта справа ня вялікай 
вагі і сама сабою ўляжыцца. Напасьледак ў 1925 
г. Наваградзкая адміністрацыя здалася і прысла- 
ла камісію на агледзіны рыбных вазёраў і пашко- 
джаных сялянскіх сенажацеў. Камісія экспэртаў 
разам із старостай устанавілі, што 1) ставы вы- 
капаныя без дазволу воднай камісіі, 2) валы ста. 


будавац- 


аз 


хе 24 

ваў за нізкі і набудаваныя з непадхадзячага грун- 
ту, 3) усюды даюць цеч, 4) ставы ня маюць вод- 
ступу, належнага ад сялянскіх лугоў, а пабуда- 
ваныя пры граніцы, 5) вада з вазёр ідзе не аду- 
мыславым каналам (якога нават няма ў праэкце), 
а гранічным ровам. Далей сказана, што калі-б 
валы былі прарваны вадой, то акружаючым ся- 
лянскім грунтам былі-б зроблены шкоды, якіх ня 
ў сілах быў-бы заплаціць двор Карэлічы. Посьле 
агляду камісіі, Навагр. стараста з адміністратара 
двара Карэлічы ўзяў падпіску, што ён ня будзе 
пушчаць ў вазёры вады, пакуль іх не ўпарадкуе. 
Гэта было у 1995 г. 

Калі настала вясна 1926 г., то ўпраўляючы 
йзноў напоўніў ставы вадой і йзноў бяз пера- 
станку льлецца вада. Калі. нашыя паўнамочнікі 
напамінаюць упраўляючаму на яго нарушеньне 
абавязкаў ім падпісаных, то ён. начынае пало- 
хаць якімсь удаваньнем на іх. Усе скаргі “сёлета 
у староства, канчаюцца талькі абяцанкамі, што 
будуць просьбы споўнены, што йзноў прышлюць 
камісію для агляду. Гэтыя камісіі гучаць над на- 
мі якімсь сьмехам. Стараста ведае, што шкода 
ёсць, ён яе сьцьвердзіў, але нашыя скаргі ста- 
раецца зацерці, 

Да нас на агледзіны прыяжджаў наш пасол 
Рагуля і обяцаў гэтую справу падняць у Сойме, 
каб паказаць, як Наваградзкая адміністрацыя бай- 
катуе справядлівасьць, бо за 2 гады староства ня 
прыняло станоўкіх крокаў дзеля абароны сялян 
ад зьдзеку панскага“. 

-- Вось, браток, якая нашых папоў і ўла- 
даў справядлівасьць!"--закончыў дзед дакурую- 
чы люльку. Падарожны. 


З Баранавіцкага павету. 


Ня гледзючы на заўсёдную перашкоду з бо- 
ку польскіх шовіністых і крывадушнаю агітацыю 
пэ-пэ-зсаў, культурны рух сярод моладзі нашага 
павету расьце, як так сама пашыраецца зразумень- 
ня свайго роднага і сярод старшых. Гэтак праз 
мяйсцоваю моладзь было наладжана рад беларуе- 
кіх спэктакляў у акалічных мястэчках, пры вялі- 
кім зацікаўляньні жыхарства. Опэктаклі гэтакія ад- 
быліся б чэрвеня у Новай-Мышы, 11 ліпня ў Ста- 
лавічах і 18 ліпня ў Мядзьведзічах. Апошняму 
мядзьведзіцкаму спэктаклю і варта пасьвяціць 
найболей увагі, хоць бы дзеля таго, што зроблена 
гэта было як раз у мейсцы найбольшых уплываў 
П.П.С., якім дагэтуль былі Мязьведзічы. Галоў- 
ным арганізатарам быў ке. Татарыновіч, каторы 
палажыў найболей ахвярнай працы і прыгатаваў 
грунт для зерня роднай справы; а згуляў на сцэ- 
не ,Птушку шчасьця" Аляхновіча гурток Нова- 
мыскай моладзі пад рэжысэрствам гр. Цялоў- 
скага. Ужо з самага раньня, як мядзьведзічане 
так і прышлыя з ваколічных вёсак былі з'элек- 
трызаваны, нецярпліва чакаючы вечара; на вулі- 
цах у нацыянальнай вопратцы хадзіў дудар, гра- 
ючы на жалейцы і носячы над галавой праграму 
вечара, абступлены вялізарнай таўпой цікавых. 
За некулькі гадзінаў да падняцьця заслоны--заля, 
умяшчаючая да 400 асобаў, была бітком набіта 
і для многіх, што спазьніліся не хапіла білетаў. 
Прадстаўленьне, папярэджанае прамовай грам. 
Цяўлоўскага, аб гістарычным развою беларускай 
мовы і мастацтва, пачалося ў Ў-ай гадз. веч. Каб 
апісаць тое ўраженьне якое зрабіла беларускае 
прадстаўленьне на прысутных, ня хопіць слоў, 
бо такі хоць і пачынаючымі сіламі, але было згу- 
ляна вельмі памастацку. Найболей сьмяшыў усіх 
гр. Кныш у ралі жыдка. Па прадстаўленьні былі 
дэклямацыі і пяяньне, каторыя споўніў нова-мы- 
скі хор пры памозе мяйсцовых мядзьведзіцкіх сі- 
лаў. Апошні раз апусьцілася заслонка па захоп- 
ляючай прамове кое. "Татарыновіча, каторы ў гара- 
чых словах дзякаваў усім за прыбыцьце і заахво- 
чаваў далей весьці культурнаю працу на роднай 
ніве, і па прапяяньню беларускага гімну, вечар 
закончыўся скокамі, пакідаючы ў кожным беларус- 
кім сэрцы ўражаньне нечага вялікага, роднага, 
зразумелага, 

На паследку гэтага дня беларускага сьвята 
ў Мядзьведзіцах, быў зроблены еўпольны фото- 
графічны зьнімак. 

15-га жніўня мае адбыцца ў Мядзьведзічах 
другі спэктакль ладжаны ўжо самымі мядзьведзі- 
чанамі; маюць гуляць Пашыліся ў дурні“. 

Вялікая шкода, што ад нае выбывае такая 
культурная сіла, як ке. Татарыновіч, якога, каб 
ня будзіў наш народ да жыцьця, польскія шаві- 
ністыя высылаюць у спэцыяльную для беларусоў- 
“ксяндзоў ссылку ў глушы Бельскага павету. 

Але што-ж, застаюцца ягоныя заступнікі! 

Баранавіцкі. 


З Радавай Беларусі. 


Рэпэртуар наступнага сэзону беларускага дзяржаў- 
нага тэатру у Менску. 


Дыректар Дыла аб'явіў аб рэпэртуары 
наступнага тэатральнага сэзону. Рэпэртуар 
запраектаваны такім чынам, каб здаволіць 
абодва тэатры, у зьвязку з тым, што кожны 
з іх будзе працаваць на вялікай сцэне (у су- 
часным будынку) і малой сцэне (у дадатко- 
вым памешканьні) па 3 разы на тыдзень. 

Для вялікай сцэны вызначаюцца на- 
ступныя п'есы: гістарычная драма Е. Рамано- 
віча »Вір», пастаноўка А. Міровіча, п'еса ма- 
ладога драматурга В. Шашалевіча «Змрок», 
якая малюе жыцьцё глухой Магілёўскай вёс- 
кі З яе старымі і новымі людзьмі, гістарыч- 
ная камэдыя В. ІЦексьпіра «З Уіндзору», па- 
станоўка М. Панава, апрача таго, на вялікай 
сцэне з настунага сэзону пойдуць дзьве рэ- 
валюцыйныя п'есы, якія зараз прыняты да 
пастаноўкі лепшымі маскоўскімі тэатрамі; у 
бліжэйшыя часы вызначацца яшчэ некалькіх 
новых п'ес, сярод якіх можна адзначыць пье- 
сы А. Міровіча, М. Грамыкі, К. Чорнага ды 
інш, 

На малой сцэне пойдзе пьеса даматурга- 
маладнякоўца М. Ільлінскага, «Лёс--цёмны» з 
жыцьця пагранічнай вёскі; перэкладзеныя п'е- 
сы Гаўптмана -- «Ольга» (Тайна Сандамір- 
скага замку) і «Зялёны Какаду» А. Шпіт- 
лера. На гэгтай-жа сцэне пойдуць бытавыя са- 
тыры «Залёты» Дуніна-Марцінкевіча, яго-ж-- 
«Пінская шляхта» (апошняя ў новай паста- 
ноўцы»). 1 

З наступнага сэзону значнае месца ў рэ- 
пэртуары тэатру займуць музыкальныя дра- 
мы, сярод якіх трэба адзначыць зусім нанова 
пераробленую п'есу «На Купальле М. Чаро- 
та, якая разгорнута ў 4 актную п'есу; музы- 
ку да яе піша М. Аладаў, апрача гэтага пой- 
дуць яшче «Русалкі» Даргамыскага, адна но- 
вая рэволюцыйная музыкальная драма і, калі 
хопіць часу, «Игорь» Барадзіна. 


Маскоўскі тэкст на кінематографічных істужнах 
дагэтуль не заменяны тэкстам беларускім. 


За шэсьць год не маглі зрабіць гэта лёг- 
кае, проста дзяціннае работы. Вось як шчыра 
праводзіцца беларусізацыя. 


Нягодная спужба. 


Ужо значны час, як п. Паўлюкевіч, праз 
сваю газэту, раней «Грам, Голас», а цяперака 
«Беларускае Слова» ўсімі сіламі стараецца 
ўгадвіць польскай уладзе. «Работа» Паўлюке- 
вічава нягодная, бо за Юдавы чырванцы ён 
прадае беларускі народ. Работа ягоная мізэр- 
ная і нават з кожнага боку нічагусенькі ня- 
вартая, а беларусы яе добра пазналі. Мы 
дагэтуль блізу што не спрачаліся з п. Паў- 
люкевічам і ня думаем гэтага рабіць у буду- 
чыні. Рабілі гэтак дзеля таго, што не хацелі 
біцца ў адчыненыя дзьверы, даводзіць тое, што 
ўсім, і асабліва самому Паўлюкевічу, добра 
ведама, Было-б яшчэ паўбяды, што ЛПаўлюке- 
віч ставіць вельмі малыя дамаганьні ад поль- 
скага ўраду; такой яшчэ бяды, што ўся яго- 
ная «работа» робіцца за польскія грошы, але 
Зусілі 1 канчальна няюдна, што ўся гэтая ра- 
бота не залежыць ад выпаўненьня палякамі 
іхніх, хоць-бы найменшых, абяцанак. 

Няхай палякі нічагусенькі ня споўняць 
із сваіх обяцанак, п. Паўлюкевіч усёроўна, 
таксама «шчыра» будзе ім служыць. Будзе 
служыць за грошы самому сабе. Ведаюць гэта 
палякі, як ведае і сам Паўлюкевіч, даведаліся 
і пазналі гэта ўсё і беларусы. Дык аб чым 
тут спрачацца, і што тутака даводзіць? Паў- 
люкевіч будзе «заўзята» служыць польскай 
уладзе датуль, пакуль будуць яму асабіста до- 
бра плаціць. Довадам гэтага ёсць і апошні 21 
нумар «Беларускага Слова», дзе, пасьля няў- 
далага зьезду, стараючыся выслужыцца паля- 
ком, нягодна нападае на Беларускі Сялянскі 
Саюз і кіраўнікоў ягоных, паслоў Рагулю 
і Ярэміча. 

А віленскі ваявода п. Рачкевіч, найшчы- 
рэйшы апякун Паўлюкевічаў, пакуль што яму 
плаціць. Плаціць хоць ведае, што работа Паў- 
люкевічава польскай справе роўна вулі. Ві- 
даць шп. ваявода ставіць малыя дамаганьні 
свайму найміту, яму, відаць, даволі, калі пры 
помачы Паўлюкевічавай, пусьціць дым у во- 
чы частцы польскага грамадзянства, бо і за- 
граніцай ужо нікога не ашукаеш Паўлюке- 
вічаўскімі «Радамі». ОД: 


Я. БАШКІР. 


Глядзі, браце!, 


Глядзі, браце! ў нашай хаце 
Разам пасьвятлела, 

І сарока-белабока, 

З некуль прыляцела; 
Прыляцела, на дах села, 
Чуеш, як шсабеча? 

То прароча мовіць хоча 
Нешта, чалавеча! 

Чуйце, людзі! нешта будзе, ў 
Нейкая прыгода! 

Ці ня тая залатая 
Бліжыцца свобода, 

Якой ждалі дажыдалі 

Мы бадай з прадвеку 

І пацелі ды цярпелі 
Чужнікоў апеку. 

Можа скора зьнікне гора, 
Загаяцца раны 

І мы ў хаце сваёй, браце, 
Самі будзем паны! 

Штож стаяці! Трэба зваці, 
У грамаду зьбірацца, 

З поля, з хаты ўсё й дзяўчаты 
У саюз злучацца! 

Гэй сьпяшэце, не тужэце, 
Ладзьце смык, уборы; 
Загуляем, заіграем 

Мы ў сялянскім зборы! 


З Попьшчы. 


Выстаўка турэцкага промыслу ў... Гдыні. 


З.УШ. прыплыў у новаствораны порт Гдыню 
турэцкі карабель із выстаўкаю турэцкага промыс- 
лу. Палякі іх вельмі віталі, а Туркі балей гасьці- 
лі, як паказавалі свой промысл, : 


Зачынілі тэатр у Варшаве. 


Прэм'ер Бартэль адмовіў помачу тэатру Ба- 
гуслаўскага, дык тэатр зачынілі. 


З заграніцы, 


Амністыя ў Літве. 


Ма падставе амністыі выпушчана ў Літве на 
свабоду 143 палітычных вязьняў (камуністаў, фа- 
шыстаў і прадстаўнікоў нацыянальных меншась- 
цяў). У найбліжэйшым часе маюць быць выпу- 
шчаны яшчэ 600 асоб. 


Рашчэп у камуністычнай партыі СССР. 


На чале з кіраўнікамі камуністычнае партыі 
Зіноўевам і Лашэвічам утварылася фракцыя і во- 
стра выступіла проці большасьці. Апозіцыйная гэ- 
тая фракцыя была значна пашырана у СССР. Па 
выкрыцьцю гэтага Зіноўева вылучылі з Цэнтраль- 
нага Опаўнаўчага Камітэту, а Лашэвіча з кан- 
дыдатуры ў Цэнтральны Камітэт. Рэшта камуніс- 
тычных кіраўнікоў пачала пераследаваць опозіцыю. 
З гэтае прычыны, як паказуюць з Масквы, у не: 
каторых мясцох узьніклі непарадкі. Есьць чуткі, 
што камуністыя хочуць паразумецца зь меншаві- 
камі і соц.-рэволюцыянэрамі і даць гэтым партыям 
траціну мясцоў ў Цэнтральным Камітэце, 


Вострая агітацыя проці Польшчы. 


Наказуюць із Расеі, што тон радавага друку 
атакуючага Польшчу з прычыны быццам яе агрэ- 
сыўных плянаў ў вадносінах да Літвы прыймае 
ўсё вастрэйшы характар. 


Неспакойна на Балнанах. 


Югаславянскі і румынскі ўрад заявілі ўрадам 
вялікіх гаспадарстваў, што яны далей ня могуць 
цярпець нападаў на іхняю зямлю македонскіх чэ- 
таў (маленькія партызанскія аддзелы). Прадстаў- 
нікі Англіі, Францыі і Італіі даведаліся З.УПІ, за- 
гранічнага міністра баўгарскага, радзячы яму пе- 
рашкодзіць нападам. Баўгарскі міністар адказаў, 
што баўгарекі ўрад зрабіў усё, што была магчыма, 


У Англіі. 


Вугальная стачка трывае; яна вельмі блага 
адбіваецца на гаспадарскім жыцьцю Англіі. У еў- 
боту 7.УШ, выясьніцца, ці магчыма борздае пара- 
зуменьне і спыненьне стачкі, 

НАВІНЫ. 


-- Выйшаў з друку і прадаецца брашура 
п. Б. «Статут Т-ва Беларускі Інстытут Гаспадаркі 
і Культуры“. Высылаецца на жаданьне па атры- 
маньні 20 гр. (можна паштовымі маркамі). Адрэс: 
Вільня, Завальная 7-8, Віленскі Аддзел Т-ва Бе- 
ларускі Інстытут Гаспадаркі і Культуры. 

-- Праект новай беларускай гімназіі. Та- 
варыства Беларускай Школы пачало акцыю ў кі- 
рунку адчыненьня беларускай гімназіі ў Глыбокім. 

-. Зацьверджаньне арышту. Віленскі Ак- 
ружны Суд зацьвердзіў арышт наложапы па 2921 
»Беларускай Справы", а так-жа на брашуру ў бе- 
ларускай мове пад назовам: ,З усіх бакоў поль- 

“ скай дзяржаўнасьці“, 

-- Што будзе з Паўлюкевічам? Ходзяць 
чуткі, што Паўлюкевічава апякунва- вайводу Рач- 
кевіча назначаюць у Пазнань. іншы вайвода пэў- 
не захоча дзяржаць Паўлюкевіча. 

-- Платы пры даставаньню загранічных 
пашпартаў. Плата за загранічны пашпарт мае 
быць зьменшана з 500 на 100 залатовак, Пасьвед- 
чаньне аб беднасьці, дзеля дастаньня палбгкавага 
пашпарту, можа дастаць навет той, хто зарабляе 
800 залатовак у месяц. 


Гаспадарскі адзьдзел. 


Прыватны капітал у БССР. 


Пад гэтым назовам нейкі М. П. надрукаваў 
у Ле 1544 Сав. Бел.“ стацьцю, катораю канчае 
гэтак: 

»Падагулюючы, можна адзначыць, што пры- 
ватны капітал дагэтуль яшчэ займае значнае мее- 
ца ў народнай гаспадарцы Беларусі, але ў той 
час, як роля яго ў гандлі вельмі значная, у пра- 
мыбловасьці яна зусім нязначная. Разьмер пры- 
ватнага капіталу расьце, але слабей, чым сацыя- 
лістычныя элемэнты нашае гаспадаркі (аб апош- 
нім можна сумлявацца--Рэд. , Сял, Нівы“). Але не- 
каторы рост прыватнага капіталу паказуе, што 
ўчасьце яго ў народнай гаспадарцы эканамічна 
мэтазгодна“. 

Адцемім, што гэты прыватны капітал пале- 
жыць не беларусам. Як капітал чужы, ён быў-бы 
карысны ў промысьле, але ня гандлі -- пасярэд- 
ніцтве. 

Беларусы павінны ймкнуцца, каб здабыць 
свой капітал. Няма чаго баяцца мяшчанства“. 
Каб не аставацца ад інцых народаў, мы маем 
жыці тым-жа жыцьцём, якім жывуць усе людзі. 
А пераменіцца ў іншых народаў -- пераменіцца 
і ў нас. Паверце, што радавая ўлада болей лі- 
чыцца з буржуямі" як із пралетарамі, ня кажу- 
чы ўжо аб сялянах. Каб у Радавай Беларусі бы- 
ло сьвядомае мяшчанства беларускае, дык зусім 
начай выглядала-б беларусізацыя. 


Цэны ў Вільні з 5 жніўня, 


Жыта: ад 24 зл. 50 гр. да 25 зл, за 100 кілёгр. 
авёс 33--85, броварны ячмень 36-38, на кашу 
32--84, жытнія вотрубы 24--26, пшанічныя 24 --26, 
ячменныя 20-21. 

Мука: пшанічная амэрыканская 95 гр. у гур- 
це і 1 зл. б гр. дэталічна за 1 кілёгр., краёвая 50 
прац. 80 --90, 60 прац. 45--48, ржаная 30--36, 
грачысная 56--60, ячменная 56--60, 

Хлеб: пітляваны 50 прац. 50--65 за кілёгр, 
60 прац. 45--48, ржаны 30 -35, 

Каша: грачысная 70--50 гр. за кілёгр., пра- 
ціраная 85--90, пэрловая 80-95, пансак 50--60, 
ячменная 60--70, ў 

Мяса: валовае 1.60-- 180 за кілёгр. цяляціна 
1:00--1.20, бараніна 1.830 --1.70, сьвініна 2.40--2:50, 

Клустасьць: сланіна 1-га сорту 9.80--4.00, 
9-га сорту 3.20--350, сьвінны шмальц 4.50--5.00, 
сада 4.00--4.50. 

Малочныя прадукты: малако 20-30 гр... 8а 
літр, сьмятава 1.40--1.70, тварог 60-80 за клг. 
салёнае масла 4.50--5.00, нясоленае 5.00--5.50, 

Яйкі: 1.50--1.80 за 1 дзесятак, 

Варыва: маладая бульба 10-15 гр. за клг., 
цыбуля 1.80--200, маладая (пучок) 5-8 гр., агур- 
кі 7--95 гр. за дзесятак, сьвежая капуста 25--30 
гр. за 1 клг. 

Яади: чэрэшні 1.20--1.30 за клг., чарніцы 
80-35, вішні 1.00--1.20, маліны 2.20--2.40. 

укер! пясок 1.38--136 ў гурце за клг, 
138--140 у дэталі. 


Аб беларуснім правапісе, 


У гэтай справе Сав. Бел." у Ле 194 (1749) 
друкуе гутарку із старшынёй Інстытуту Беларус- 
кае Культуры У. Ігнатоўскім, які між іншым 
сказаў: 

»Асновы беларускага правапісу даўно ўжо 
апрацаваны. Справа толькі ў замацаваньні і апра- 
цаваньні некаторых дзталеў.. Над разьвязаньнем 


анна ааааан- 


Рэдактар і выдавец Ст. Вольскі. 


НЧ ЗВСА: 


м 24 


фонэтычных і ортографічных пытаньнеў працуе 
цэлы сьцяг філёлёгаў, і ў бліжэйшы час іх праца 
павінна завяршыцца спэцыяльнай акадэмічнай 
конфэрэнцыяй наўчоных па правапісу. 


Інбелкульт мяркуе склікаць гэтую конфарэн- 
цыю ў бліжэйшую восень, прычым на: конфэрэн- 
цыю будуць запрошаны выдатнейшыя спэцыяліс- 
ты- наўчоныя ня толькі Беларусі, але Украіны, 
Польшчы, Чэхаславаччыны ды інш., якія займа- 
юцца пытаньнямі беларусазнаўства. 

Цяпер робіцца прыгатавальная праца ў пра- 
вапісна-тэрміналёгічнай камісіі Інбелкульту, дзе 
зьбіраюцца. адпаведныя матар'ялы і апрацовуюц- 
ца тэсісы. 

Толькі па еканчэньню працы гэтай канфэрэн- 
цыі будзе пастаўлена пытаньне аб тых ці іншых 
удаеканальненьнях правапісу беларускае мовы на 
практычны грунт“. 

Будзем спадзявацца, што гэтак запраўды 
станецца. Думаем, што гэткая важная рэч, як рэ- 
форма правапісу, можа быць зроблена канечна ў 
паразуменьню з беларускімі філёлёгамі Заходняе 
Беларусі. Важна, каб праграма конфэрэнцыі разам 
із тэзісамі была разаслана яе ўчасьнікам наперад. 


Бамарушчыа у чужых мовах 


У часопісе ,2ейзсігіё Ёйг зіауізсне РЫсіовіе" 
Лейпцыг 1924. вядомы літоўскі філёлёг К. 
Буга (цяпер нябошчык) надрукаваў вельмі 
цікаўнаю працу ,ПРіе Ійацізсі -- уеіззгцэзіснеп 
Вегіемцпвеп ипа іг Анег“. Бал, 26 -- 55. Ту- 
така паказавыя позычкі літоўскія з беларус- 
кае мовы, пачынаючы з дагістарычнае пары. 
К. Буга ўстанаўляе і пару асобных перай- 
маньнеў. Як наўчоны, што падыходзе да бе- 
ларускае мовы без жадных палітычных тэн- 
дэнцыеў, а вылучна з навуковага гледзішча, 
К. Б. ў гэтай працы прызнае, што беларус- 
кая мова беспасярэдне вылучалася з прасла- 
вянскае і што ня было жаднае мовы прарус- 
кае, 

Е. Карскі («Известия отд. рус. яз. Р. А. 
Н. ХХІХ 1924) ня ўрымсьціў, каб ня вы- 
ступіць проці гэткага нарушэньня «рускага 
адзіноства». Ён кажа, што аб «беларусах» 
нельга гутарыць раней ХІ ст., калі ў пяр- 
шыню зьяўляюцца беларускія асаблівасьці» і 
«капі зьяўляецца самое імя «Бепарусы». Але 
тутака-ж Е. Карскі дадае, што «магчыма, 
ведама, што ў народнай мове некаторыя ры- 
сы беларускага языка зьявіліся і раней пака- 
занага часу, але тады гэта былі рысы языка 
Крывічоў, Дрыгвічоў, Радзімічаў і г. д.». 

У гэтых словах перад намі ўвесь Кар- 
скі. Да 13 стагодзьдзя не праяўляюцца ў па- 
мятках беларускія асаблівасьці, але-ж і памят- 
кі беларускія, ранейшыя за 13 стагодзьдзе, ня 
знойдзеныя, дык як-жа гэныя асаблівасьці ма- 
глі зьявіцца. Гэтак думаючы, можна сказаці, 
што да ХУІ стагодзьдзя ня было літоўскае 
мовы, бо першыя памяткі літоўскія зьяўляюц- 
ца толькі ў гэтым стагодзьдзю, Што да 1І3 
стагодзьдзя былі рысы беларускае мовы пры- 
знае і сам Карскі ў толькі што прыведзеных 
словах ягоных, аде гэтыя асаблівасьці бела- 
рускае мовы ўсё-ж тыкі паводле Карскага не 
беларускія, але пляменна - крывіцкія, дрыг- 
віцкія і г.д., бо ня было яшчэ імя «Белару- 
сыс. З гэткімі «довадамі» можна вельмі далё- 
ка заехаці. На ўцеху Е. Карскаму дадам, 
што прынамся да 2-ое палавіцы ХУПІ ст, ня 
было імя «Беларусы» ў тым значэньню, у 
якім яго цяперака ўжываем, бо ніколі дагэ- 
нуль наш народ сябе не называў беларусамі 
а мовы свае беларускай, Але з гэгага ня вы- 
ходзіць, што да 2-ое пал. ХУІІ ст. ня было 
нашага народу і--нгонае мовы; быў ён, але 
зваўся іншымі імёнамі (Крывічы, Ліцьвіны). 
Калі-б гэты Карскага «довад» быў запраўды 
довадам, дык ім Е. Карскі зрабіў-бы сабе 
іншаю няпрыемнасьць, нехаця зьбіў-бы ім да- 
рагую сабе тэорыю аб прарускім народзе, бо 
ажно ў Х ст. зьяўляецца імя «Русь» у Кіеў- 
шчыне, а пашыраецца на ўсім славянскім 
усходзе не раней ХПІ стагодзьдзя. 


Д-р Я. Станкевіч, 


НАША ПОШТА. 


Гр' Тодару Смолею. Газэту Вам высылаем 
акуратна ал часу высылкі Вамі грошаў, Дамагайце- 
ся на пошце. 

Гр. Антону Казаку. Грошы атрымалі, газэту 
акуратна высылаем. Дамагайпеся на поце. За до- 
брыя пажаданьні нашай газэце шчыра дзякуем. 

Гр. А. Чайкаву. Просьбу епаўняім. 

Гр. Саўку Марку. Газэту высылаем. 
грашах навядзём спраўку. 


Гр. Мінайлу В. Праграму Сял. Саюзу пасы- 
лаем. 


Аб 


АББВЕСТКА. 


На падставе арт. ЦІ 5 19 статуту, тыя сябры 
Таварыства, якія, пя гледзячы на пісьменнае паве- 
дамленьне Прэзыдыуму, ня ўнесьлі належнае ад іх 
сяброўскае складкі, лічацца выбытымі з лічбы ся- 
броў і могуць быць ізноў унесены ў сьцпіскі ся- 
броў, калі заплацяць належныя даўгі. 

Апроч таго, гэты-ж 19 параграф кажа, што 
»выступленьне, або выкасаваньне з лічбы сяброў не 
звальняе выступаючага або выкасаванага ад па- 
віннасьці заплаціць складкі за той месяц, у якім 
хацеў выступіць або быў. выкасаваны, а так сама 
ён павінен аддаць усе ранейшыя даўгі“. 

Пры гэтым, жадаючы выступіць з Таварыства 
»абавязаны наказагь аб гэтым пісьменна Управе“, 


Прэзыдыум Т-ва Бел. Школы ў Вільні. 
21.ХІІ 1926 г. Вільня, Віленская 19. . 


АБВЕСТКА. 


Гэтым даводзіцца да ведама сяброў "Тавары- 
ства Беларускае Школы, што 8 жніўня 1926 году. 
адбудзецца Надзвычайны АИгульны Сход Ся- 
броў Таварыства ў 4 гадзіны дня ў памяшчэньні 
пры Віленскай вуліцы М 19 -- б дзеля рэорганіза- 
цыі Таварыства паводле нова-зацьверджанага ўла. 
дамі Статуту, гэта значыць дзеля выбару Галоўнае 
Управы і Нагляднае Рады. 

Прэзыдыум Т-ва Бел. Школы у Вільні, 
28-УІІ 1926 г. Вільня, Віленская 12. 


КО0ПЭРАТЫЎНА-ГАНДЛЁВЫЯ КУРСЫ. 


Беларускі Інстытут Гаспадаркі і Культуры 
аткрывае коопэратыўна-гапдлёвыя курды ў: м. 
Вільні” Курсы маюць на мэце прыгатаваць прак- 
тычных кіраўнікоў кооператываў, або прыватных 
крам. 

На курсах будуць выкладацца такія прадме- 
ты: 1) Аснова эканомікі, 2) Асновы коопэрацыі, 
З)Навука аб гандлі, 4) Бугалтэрыя, 5) Беларуская 
гандлёвая карэспандэнцыя, 6) Польская гандлёвая 
карэспандэнцыя, 7) Таваразнаўства і 8) Арганіза. 
цыя коопэратываў. 

Пачатак курсаў 1-га верасьня, канец 30-га лі- 
стапада, г. г.,Аплата за курс 60 зл., прычым 10 
прац. усіх слухачоў будзе звольнена ад аплаты, 
20 прац. слухачоў будзе звольнена на 50 прац. 
платы. Часьць курсантаў будзе мець бааплатны 
інтэрнат, 

Пры прыёме на курвы пяршэнства маюць 
безработныя вучыцялі ня з поўнай кваліфікацы- 
яй і асобы маючыя 4-х клясовую асьвету; пажада- 
на, каб слухачы паходзілі з большых вёсак, або 
мястэчак. 

Абсольвэнты пасьля акачаньня курсаў атрым- 
ліваюць атэстаты і пры ўчасьці Беларускага Ін- 
стытуту Гаспадаркі і Культуры займуцца працай 
на коопэратыўным грунце. 

Заявы з паштовымі значкамі на адказ, прый- 
маюцца да 19-га жніўня г. г" у Беларускім Інсты. 
туце Гаспадаркі і Культуры: та. УіІпо, 2ачаіпа 7. 


НАВАГРАДЗКАЯ 
Бепаруекая 8 кп. Гімназія 


прырода-матэматычнага тыпу 


даводзіць да ведама грамадзянства, што прыймо- 
выя Экзамены вучняў на 1926--1927 школьны год 
у-ва ўсе клясы Гімназіі адбудуцца ад 1-га да 10-га 
верасьня. 

Заявы аб дапушчэньні дзяцей да экзаменаў 
падаюць іх: бацькі, або апякуны. 

Да заявы трэба далучыць: 

1) Мэтрыку аб нарадженьні вучня; 

9) Пасьведчанье доктзра аб прышчэпе воспыў 

3) Дакумэнты аб папярэдняй адукацыі, калі 
паступаючы вучыўся ў якой школе. 

Жадаючыя паступіць ў 8-ю клясу, або пера- 
вясьціся з іншай гімназіі ў гэтую клясу, павінны 
зьвярнуцца з просьбаю »Ро Кцгаіогічта Окгебц 5гко!- 
пебо Віаіозіоскіебо у; Віаіутзіокц" аб дазволе, пры- 
лучыўшы да паданьня вышэй абазначаныя даку- 
мэнты, ; 

Заняткі ў гімназіі пачнуцца 1-га верасьня. 

Навука ў першай клясе бясплатна. 


Дырэкцыя. 


Беларуская Друкарня ім. Фр. Скарыны--Вільня, Людвісарская 1. 


